

PRESS RELEASE

For immediate release

October 21, 2021

ایس ای سی پی میں "جوڈیشل آرڈر رائٹنگ" کے موضوع پر تربیتی ورکشاپ

آزادانہ اور مؤثر ریگولیٹری فیصلے سازگار کاروباری ماحول کے لئے اہم ہیں؛ سینئر ولید اقبال

اسلام آباد (21 اکتوبر 21): سینٹ کی قائمہ کمیٹی برائے انسانی حقوق کے چیئرمین، سینئر ولید اقبال نے سکیورٹیز اینڈ ایکسچینج کمیشن آف پاکستان میں ریگولیٹری انفورسمنٹ اور قانونی کارروائی کے محکموں کو ایک دوسرے سے الگ کر کے خود مختار حیثیت دینے کے فیصلے کو سراہتے ہوئے کہا کہ آزادانہ اور مؤثر ریگولیٹری فیصلہ سازی ملک میں سازگار کاروباری ماحول کی تشکیل کے لئے نہایت اہم ہے۔

سینئر ولید اقبال ایس ای سی پی کی جانب سے منعقد کئے گئے "جوڈیشل آرڈر رائٹنگ" کے موضوع پر منعقد کی گئی تربیتی ورکشاپ کے شرکاء سے خطاب کر رہے تھے۔ یہ ورکشاپ ایس ای سی پی کے انفورسمنٹ اور ایڈجیوڈیکیشن کے افسران کی فیصلہ سازی کی اہلیت کو بڑھانے کے لئے منعقد کی گئی۔ اس موقع پر سینئر ولید اقبال، جو کہ ماہر قانون بھی ہیں، نے افسران کو جوڈیشل آرڈر رائٹنگ کے حوالے سے اپنے تجربات آگاہ کیا۔ انہوں نے افسران کو ہدایت کی کہ قانونی فیصلہ ہمیشہ واضح، مختصر مگر جامع اور آسان الفاظ میں لکھا جائے جس میں کسی قسم کا ابہام نہ ہو اور فیصلہ کی وجوہات اور حقائق کو صاف صاف لکھا جائے۔ انہوں نے اس بات پر زور دیا کہ قانون اور قواعد و ضوابط پر بہتر عمل درآمد سرمایہ کاروں اور کمپنیوں کے اقلیتی شئیر ہولڈرز کے حقوق کے تحفظ کے لئے ضروری ہے کہ ریگولیٹری ایکشن اور فیصلے بروقت اور مؤثر ہوں۔

اس سے قبل، چیئرمین ایس ای سی پی عامر خان نے افسران کی تربیت کے لئے وقت نکالنے پر سینئر ولید اقبال کا شکریہ ادا کیا اور انہیں ایس ای سی پی میں انفورسمنٹ اور قانونی چارہ جوئی (ایڈجیوڈیکیشن) کے الگ الگ خود مختار محکموں کے قیام اور ان اصلاحات کے نتیجے میں آنے والی بہتری سے آگاہ کیا۔

عامر خان نے شرکاء کو بتایا انہوں نے کہا کہ ایس ای سی پی کاروباری آسانوں کی فراہمی اور اقلیتی شئیر ہولڈروں اور سرمایہ کاروں کے تحفظ کے لئے ٹیکنالوجی سے فائدہ اٹھانے والے کے لئے تسلسل سے اصلاحات کر رہا ہے۔

